

**भारत सरकार
विदेश मंत्रालय
लोक सभा
अतारांकित प्रश्न संख्या - 4809
दिनांक 28.03.2025 को उत्तर दिए जाने के लिए**

श्रीलंकाई नौसेना के द्वारा तमिलनाडु के मछुआरों की गिरफ्तारी

4809. श्रीमती कनिमोड़ी करुणानिधि:

क्या विदेश मंत्री यह बताने की कृपा करेंगे कि:

- (क) पिछले दस वर्षों के दौरान श्रीलंकाई नौसेना द्वारा तमिलनाडु के कितने मछुआरों को गिरफ्तार किया गया, उन पर हमला किया गया तथा उनकी नौकाओं को जप्त किया गया है;
- (ख) श्रीलंकाई प्राधिकारियों की हिरासत में वर्तमान में कितने मछुआरे और नौकाएं हैं;
- (ग) मत्स्यपालन संबंधी संयुक्त समूह की छठी बैठक में किए गए अनुरोध के अनुसार भारत तथा श्रीलंका में मछुआरा संघ के प्रतिनिधियों के बीच बैठक आयोजित करने के लिए मंत्रालय द्वारा उठाए गए कदमों का ब्यौरा क्या है;
- (घ) मत्स्यपालन पर संयुक्त कार्य समूह की अगली बैठक के लिए निर्धारित समय-सीमा क्या है; और
- (ड.) मत्स्यपालन पर संयुक्त कार्य समूह की अब तक आयोजित बैठकों का ब्यौरा क्या है तथा इसकी नियमित बैठकें आयोजित करने में देरी के क्या कारण हैं ?

उत्तर

**विदेश राज्य मंत्री
(श्री कीर्तवर्धन सिंह)**

(क) भारतीय मछुआरों को समय-समय पर श्रीलंकाई प्राधिकारियों द्वारा कथित तौर पर अंतर्राष्ट्रीय समुद्री सीमा रेखा (आईएमबीएल) पार करने और श्रीलंकाई जलक्षेत्र में मछली पकड़ने के आरोप में गिरफ्तार किया जाता है। 1974 में भारत और श्रीलंका की सरकारों के बीच आईएमबीएल पर सहमति बनी थी। इसे अंतिम रूप देने से पहले केंद्र सरकार ने तमिलनाडु की तत्कालीन राज्य सरकार से

परामर्श किया था। 1976 में तत्कालीन केंद्र सरकार और उसके श्रीलंकाई समकक्ष द्वारा पत्रों के औपचारिक आदान-प्रदान के माध्यम से एक अन्य करार में यह निर्धारित किया गया था कि भारत के मछली पकड़ने वाले जहाज और मछुआरे ऐतिहासिक जलक्षेत्र, प्रादेशिक समुद्र और श्रीलंका के विशेष क्षेत्र में मछली पकड़ने में शामिल नहीं होंगे।

2015 से अब तक श्रीलंकाई प्राधिकारियों द्वारा पकड़े गए तमिलनाडु के मछुआरों और नौकाओं का विवरण निम्नानुसार है:

वर्ष	श्रीलंकाई प्राधिकारियों द्वारा गिरफ्तार किए गए तमिलनाडु के मछुआरों की संख्या	श्रीलंका के जलक्षेत्र में कथित तौर पर हमले का शिकार हुए तमिलनाडु के मछुआरों की संख्या	श्रीलंकाई प्राधिकारियों द्वारा जब्त की गई तमिलनाडु की नौकाओं की संख्या
2025*	135	02	18
2024	526	20	72
2023	220	28	33
2022	229	10	31
2021	143	7	20
2020	74	3	11
2019	190	15	39
2018	156	शून्य	26
2017	453	02	82
2016	290	01	51
2015	454	16	71

* 22 मार्च 2025 तक

भारत सरकार के राजनय प्रयासों के परिणामस्वरूप रिहा किये गये भारतीय मछुआरों और नौकाओं का विवरण नीचे दिया गया है:

वर्ष	श्रीलंकाई प्राधिकारियों द्वारा रिहा और वापस भेजे गए भारतीय मछुआरों की संख्या	श्रीलंकाई प्राधिकारियों द्वारा छोड़ी गई नौकाओं की संख्या	
2025	80 (अन्य 6 मछुआरे प्रत्यावर्तन से पहले की औपचारिकताएं पूरी कर रहे हैं)	01	
2024	535	12	
2023	240	14	
2022	268	01	
2021	159	06	
2020	74	शून्य	
2019	210	02	
2018	156	178	
2017	453	42	
2016	290	03	
2015	454	87	

(ख) दिनांक 22 मार्च 2025 तक, 86 भारतीय मछुआरे (जिनमें से 3 मुकदमे की प्रतीक्षा कर रहे हैं और 83 जेल की सजा काट रहे हैं) और 225 नावें श्रीलंका की हिरासत में हैं।

(ग) से (ड.) भारत सरकार भारतीय मछुआरों की सुरक्षा, संरक्षा और कल्याण को सर्वोच्च प्राथमिकता देती है। सरकार लगातार द्विपक्षीय तंत्रों, राजनयिक चैनलों और विभिन्न आधिकारिक वार्ताओं के माध्यम से श्रीलंका सरकार के साथ भारतीय मछुआरों और मछली पकड़ने वाली नौकाओं की शीघ्र रिहाई और प्रत्यावर्तन के मुद्दे को उठा रही है, जिसमें प्रधानमंत्री द्वारा श्रीलंका के राष्ट्रपति के साथ हाल ही में हुई बैठक (16 दिसंबर 2024) भी शामिल है। इन सभी वार्ताओं में, श्रीलंकाई प्राधिकारियों को यह बताया गया है कि इस मुद्दे पर पूरी तरह से मानवीय और आजीविका के आधार पर विचार किया जा सकता है।

इसके अतिरिक्त, मछुआरों से जुड़े सभी मुद्दों को द्विपक्षीय संस्थागत तंत्रों के माध्यम से निपटाया जाता है, जैसे कि मत्स्य पालन पर संयुक्त कार्य समूह (जेडब्ल्यूजी), जिसमें तमिलनाडु सरकार के प्रतिनिधि भी शामिल हैं। जेडब्ल्यूजी की अंतिम बैठक 29 अक्टूबर 2024 को हुई थी। सरकार दोनों देशों के मछुआरा संघों के मध्य वार्ता के शीघ्र कार्यक्रम निर्धारण के लिए श्रीलंका सरकार के साथ भी संपर्क कर

रही है। श्रीलंकाई पक्ष से निर्धारित की जाने वाली तिथियों की प्रतीक्षा है। अब तक आयोजित जेडब्ल्यूजी बैठकों का विवरण नीचे दिया गया है:

मत्स्य पालन पर संयुक्त कार्य समूह की बैठक	तिथियां
मत्स्य पालन पर संयुक्त कार्य समूह की पहली बैठक	31 दिसंबर 2016, नई दिल्ली
मत्स्य पालन पर संयुक्त कार्य समूह की दूसरी बैठक	07 अप्रैल 2017, कोलंबो
मत्स्य पालन पर संयुक्त कार्य समूह की तीसरी बैठक	13 अक्टूबर 2017, नई दिल्ली
मत्स्य पालन पर संयुक्त कार्यदल की चौथी बैठक	30 दिसंबर 2020, (वर्चुअल मोड)
मत्स्य पालन पर संयुक्त कार्यदल की पांचवीं बैठक	25 मार्च 2022, (वर्चुअल मोड)
मत्स्य पालन पर संयुक्त कार्यदल की छठी बैठक	29 अक्टूबर 2024, कोलंबो
